

Talvið hesa vikuna

Rani Baldurson - Samson Højgaard
1. deild (VT-KTF 2),
13.11.2005

Vit leita okkum fram til
støðuna eftir leik 52. Kh4
hjá Rana Baldursson:
Støðumynd eftir 52.Kh4



52...g5+! (Samson vónar
at Rani fer í felluna)
53.fxg5? (Kh5 vinnur)
hxg5+ 54.Kxg5 (Kh5
hjálpir heldur ikki uppá
støðuna)

DIAGRAM2



Støðumynd eftir
54.Kxg5

54...Fg6+! (Líkamikið
hvør brikkur tekur frúnna,
verður patt. Ein óvanlig
og flott støða) 55.Fxg6
patt og remis

Tvey topplið

Helgi Dam Ziska er sera
væl koyrandi í lètuni, og
aftur hesa ferð fekk hann
fulla úrtøku úr sínum talvi
á øðrum borði hjá Havnar
Talvfelag



Úrslit og støður

- 1. deild
- 2. umfar

Havnin-Hvalvík	2,5-1,5
Olaf Berg-Haldur Suni Johansen	1-0
Helgi D. Ziska-Finnbjørn Zachariassen	1-0
Bogi Ziska-Martin Breká	0-1
Andrias Ziska-Sámal Christiansen	0,5-0,5

Vestmanna-Klaksvík2	3-1
John Rødgaard - Rani Nolsøe	1-0
Carl Eli N. Samuelsen - Steintór Rasmussen	0,5-0,5
Samson Højgaard - Rani Baldursson	0,5-0,5
Sjúrður Thorsteinsson - Rógvi Dragaberg	1-0

Klaksvík1-Kollafjørður	2,5-1,5
Heini Olsen - Hans Kristian Simonsen	0,5-0,5
Ólavur Simonsen - Torbjørn Thomsen	0-1
Finnbjørn Vang - Karl Louis Johansen	1-0
Tummas Martin Sólsker - Hans Petur Joensen	1-0

Støðan	
1 Havnin	5,5
2 Vestmanna	5,5
3 Klaksvík 2	4,0
4 Klaksvík 1	3,5
5 Hvalvík	3,0
6 Kollafjørður	2,5

Havnarmenn og
vestmenningar hava
skarað framúr tvey
tey fyrstu umførini
í FM-liðkappingini.
Komandi leygardag
hittast bæði odda-
liðini

TALV
Carl Eli Nolsøe Samuelsen

Í lètuni tykist tað ikki
sum nakað felag kann
fylgja havnarmonnum og
vestmenningum, sum aftur
hetta vikuskiftið vunnu góð-
ar sigrar. Og Heini Olsen
var við klaksvíkingum í
botndystinum ímóti koll-
firðingum.

Spennandi dystur
í Vestmanna

KTF 2, við veteranunum
Rana Nolsøe og Steintóri
Rasmussen á ovastu borð-
unum, fingi ikki stórvegis
burtur úr vitjanini í Vest-
manna sunnudagin. Úrslitið
varð 3-1 til heimaliðið,
sum nú hevur lagt seg á
odda saman við verandi
føroyameistarunum úr
Havn.

Sjúrður Thorsteinsson
fekk skjótt vinnandi fyrimun
ímóti Rógva Dragaberg. Hó-
ast ungi klaksvíkingurin

stríddist væl, varð ongantið
ivi um úrslitið.

Løtu seinni tóku Carl
Eli og Steintór javnt í
einum ólíkalittum enda-
talvi. Í kroystari støðu í
miðspælinum fann Steintór
eina góða ætlan, sum fyrst
gav honum aktivt spæl og
seinni kanska enn tá fyrimun.
Men javnleikur var helst á
gongdari leið.

John Rødgaard vann aftur
hetta vikuskiftið, hesaferð á
Rana Nolsøe. Rødgaard fekk
við svarta fólkinum lítlan
fyrimun í miðspælinum
og tá Rani í tíðneyðini
misti finnur, var Rødgaard
eirindaleysur.

Frúgvaooffur og patt

Tað mest merkisverda talvið
í toppdystinum í Vestmanna
var á 3. borði millum Sam-
son Højgaard og Rana Bald-
ursson. Samson gav finnu
fyri gott spæl, men Rani helt
tørn og vann sær vinnandi
fyrimun. Í vónleysari støðu
royndi Samson eina síðstu
felli og hesa leyp Rani beint
í. Frúgvaooffur og tvungið
patt.

Spell fyri Rana, væl strídst
a v Samson, og saman skapti
teir eitt áhugavert talv, sum
endaði við einari snøggari
og óvæntaðari finnessu.

Hóast talan varð um
greiðan sigur til heimaliðið,

var tað allatíð spenningur
um úrslitið. Telvararnir á
liðnum hjá vestmenningum
tykjast at vera í góðum formi
og ætla sær eftir gullinum,
væl vitandi um, at serliga
havnarmenn eisini lukta
gull. Hvør rennur skjótast
í ár?

Vunnu aftur uttan
Martin Poulsen

Í Havn vunnu havnarmenn
2,5 - 1,5 á hvalvíkingum.
Leingi sá út til at úrslitið fór
at verða 2-2, men Olaf Berg
fekk alt stigið í drúgvum
talvi á 1. borði ímóti Haldur
Suna Johansen.

Martin Brekká hevur
fingið góða kappingarbyrjan
á 3. borði hjá hvalvíkingum.
Eftir góðan sigur á Samson
í seinastu viku, vann hann
sunnudagin á Boga Ziska.
Og Bogi er ikki hvør sum
helst.

Formsterkasti telvari í Fø-
royum í lètuni, Helgi Dam
Ziska, vann á Finnbjørn
Zachariassen og hevur nú
vunnið bæði síni talv á 2.
borði. Finnbjørn eigur hin-
vegin fyrsta stigið til góðar.
Faðir Helga, Andrias Ziska,
leikti javnt ímóti Sámal
Christiansen á 4. borði.

Ílteratsigaumhavnarmenn
eru nøgdir við úrslitið.
Sjálvsagt er ein sigur altíð
nøktandi, men helst ætlaðu

teir sær ein stórsigur. Sum
skilst verður Martin Poulsen
aftur á liðnum til komandi
dyst, toppuppgerðina í
Vestmanna.

Tepur klaksvíkssigur

Sigursvanda klaksvíkслиðið
hevur fingið eina minni góða
byrjan uppá kappingarárið.
Fyrst taptu teir fyri egnum
b-liði og við Heina Olsen á
liðnum sunnudagin megnaðu
teir einans at vinna tepran
sigur á kollfirðingum.

Úr Klaksvík frættist at
Heini hevði møguleikar
at vinna á Hans Kristiani
Simonsen, men úrslitið
gjørdist javnleikur. Ólavur
Simonsen kom illa frá
byrjanarspælinum og hesum
gjørdi Torbjørn Thomsen
sær sanniliga dælt av og
vann trygt.

Klaksvíkingar vunnu
aftaru borðini; Finnbjørn
Vang á Bernhardi Thomsen
og Tummas Martin Sólsker
(fyrr Anthoniussen) á Hans
Peturi Joensen.

Eitt heldur skuffandi
úrslit hjá klaksvíkingum,
sum kortini kunnu fegnast
um at hava vaskað ringastu
plettarnar av sær eftir lítlu
eyðmjúkingini seinasta
vikuskiftið.

Veðrið

Lýsingar

Bílar

Tíðindi

Viðmerkingar

Ítróttur

Nøvn

Tiltøk

Skráir